

## Amarujala

# डिग्री कॉलेजों में 534 असिस्टेंट प्रोफेसर भर्ती होंगे

लखनऊ। प्रदेश के सहायता प्राप्त डिग्री कॉलेजों में 534 असिस्टेंट प्रोफेसर भर्ती किए जाएंगे और हाईकोर्ट का निर्णय आते ही 1998 से मानदेय पर कार्यरत करीब तीन सौ शिक्षकों को असिस्टेंट प्रोफेसर के पद पर नियमित नियुक्ति की जाएगी। उच्च शिक्षा विभाग ने इसकी कवायद शुरू की है।

प्रदेश के 321 सहायता प्राप्त डिग्री कॉलेजों 1998 से वर्ष 29 मार्च 2011 तक कार्यरत मानदेय शिक्षकों को नियमित करने के लिए सरकार ने उच्चतर शिक्षा सेवा

हाईकोर्ट से  
हरी झंडी  
मिलने के  
बाद मानदेय  
शिक्षक होंगे  
नियमित

आयोग की नियमावली में संशोधन किया है। उच्च शिक्षा विभाग ने दिसम्बर में मानदेय शिक्षकों को नियमित करने की कार्यवाही शुरू की है। करीब 625 मानदेय शिक्षक नियमित होने के योग्य पाए गए हैं। मानदेय शिक्षकों को नियमित करने को लेकर उच्च न्यायालय का निर्णय आते ही उन्हें असिस्टेंट प्रोफेसर के पद पर नियमित करने का आदेश जारी कर दिया है। उधर, उच्च शिक्षा विभाग ने विभिन्न विषयों के 534 सहायक प्रोफेसर भर्ती के लिए भी अधिचायन उच्च शिक्षा सेवा आयोग को भेजा है। आयोग प्रशासन फरवरी में उसका विज्ञापन जारी कर भर्ती परीक्षा की तारीख घोषित करेगा।